



# ધી સર્વન્દ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૦૬/૦૮/૨૦૨૩

તંત્રીશ્રી, \_\_\_\_\_, સુરત.

મે. સાહેબશ્રી,

નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજી.

લિ.

આપનો વિશ્વાસુ,

(ડૉ. સંકેત પટેલ)

## ભારતના કેન્દ્રીય મંત્રી મનસુખ માંડવીયા સાથે SGCCI ગ્લોબલ કનેક્ટ મિશન ૮૪ની વિસ્તૃત ચર્ચા કરાઈ

**SGCCI ગ્લોબલ કનેક્ટ મિશન ૮૪ પ્રોજેક્ટને ભારત સરકાર તરફથી સંપૂર્ણ  
સહકાર મળી રહે તે માટે તેમના તરફથી બનતા તમામ પ્રયાસ કરવાની  
કેન્દ્રીય મંત્રી મનસુખ માંડવીયાએ ખાતરી આપી**

સુરત. ધી સર્વન્દ ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વધાસિયાની અધ્યક્ષતા હેઠળ  
માનદું ખજાનચી કિરણ હુભર તથા અન્ય સભ્યો સહિત ચેમ્બર ઓફ કોમર્સના પ્રતિનિધિ મંડળે તા. ૮ ઓગષ્ટ,  
૨૦૨૩ના રોજ નવી દિલહી ખાતે ભારત સરકારના કેમ્પિલ્સ એન્ડ ફિર્ટિલાઇઝર્સ અને હેલ્થ એન્ડ ફેમિલી  
વેલ્ફેરના કેન્દ્રીય મંત્રી મનસુખ માંડવીયા સાથે મુલાકાત કરી હતી. કેન્દ્રીય મંત્રી સમક્ષ SGCCI ગ્લોબલ કનેક્ટ  
મિશન ૮૪ પ્રોજેક્ટની પ્રાથમિક માહિતી આપવામાં આવી હતી. ભારતની અર્થ વ્યવસ્થાને વધુ મજબૂત કરવા  
હેતુ ભારતમાંથી એક્ષ્પોર્ટ વધારવા માટે આ પ્રોજેક્ટના મહત્વ વિષે વિસ્તૃત ચર્ચા કરવામાં આવી હતી.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, SGCCI ગ્લોબલ કનેક્ટ મિશન ૮૪ પ્રોજેક્ટ  
અંતર્ગત સુરત સહિત ગુજરાત રિઝીયોનમાંથી એક્ષ્પોર્ટ વધારવા માટે પ્રયાસ કરાઈ રહ્યો છે. એના માટે  
ચેમ્બર ઓફ કોમર્સ ઓનલાઇન ઇન્ટરનેશનલ પ્લેટફોર્મ બનાવવા જઈ રહી છે, જેની સાથે ગુજરાતના ૮૪૦૦૦  
ઉદ્યોગ સાહસિકો અને વિશ્વના જુદા-જુદા દેશોમાં બિજનેસ કરતા ૮૪૦૦૦ ભારતીય ઉદ્યોગ સાહસિકોને

ઓનબોર્ડ કરવાનો પ્રયાસ થઈ રહ્યો છે. આ ઉપરાંત ભારતની ૮૪ જેટલી ચેમ્બર ઓફ કોમર્સને તથા વિશ્વના ૮૪ દેશોની ચેમ્બર ઓફ કોમર્સને એક પ્લેટફોર્મ ઉપર લાવી ઉદ્યોગકારોની સાથે ઇન્ટરેક્ટિવ સેશનોનું આયોજન કરાઈ રહ્યું છે. એવી જ રીતે ભારતના ૮૪ દેશોમાં કોન્સુલ જનરલને તેમજ ૮૪ દેશોના ભારત સ્થિત કોન્સુલ જનરલને જોડી તેઓના દેશો સાથે વ્યાપાર માટે જે કાયદા અને નિયમો છે તેના વિષે ઉદ્યોગકારોને માર્ગદર્શન આપવાનો પ્રયાસ કરવામાં આવી રહ્યો હોવાનું કેન્દ્રિય મંત્રીને જણાવવામાં આવ્યું હતું.

કેન્દ્રિય મંત્રી મનસુખ માંડવીયાએ SGCCI ગ્લોબલ કનેક્ટ મિશન ૮૪ પ્રોજેક્ટને ખૂબ જ શાંતિથી સાંભળ્યો હતો અને ચેમ્બર પ્રમુખને વિવિધ પ્રશ્નોત્તરી કરી તેના વિષે જીજાવટભરી માહિતી મેળવી હતી. તેમણે આ પ્રોજેક્ટને ભારત સરકાર તરફથી સંપૂર્ણ સહકાર મળી રહે તે માટે તેમના તરફથી બનતા તમામ પ્રયાસ કરવાની ખાતરી આપી હતી.

આ ઉપરાંત કેન્દ્રિય મંત્રી મનસુખ માંડવીયાએ દક્ષિણ ગુજરાતમાં તેમના વિભાગના ધંધા – ઉદ્યોગના પ્રશ્નોને ઉકેલવામાં સંપૂર્ણ સહયોગ આપવાની ખાતરી આપી હતી.